

सूने मकानों से चोरी करने वाले तीन गिरफ्तार

आरोपियों ने पिछले करीब ढाई-तीन साल में नोखा में एक दर्जन से अधिक चोरी की वारदात करना स्वीकार किया

नोखा, (निसं)। आठ माह पूर्व रात्रि के समय सूने मकान की रेकी कर चोरी वाली गैंग के तीन व्यक्तियों को नोखा पुलिस ने गिरफ्तार किया है।

थानाधिकारी ईश्वरप्रसाद जांगिड़ ने बताया कि जैन चौक बार्ड नंबर 12 निवासी देव किशन सोनी ने नोखा थाने में मुकदमा दर्ज करवाया कि वो अपने माता-पिता का इलाज कराने के लिए जोधपुर गया था। पड़ोसी ने फोन कर बताया कि आपके घर का मुख्य दरवाजा खुला पड़ा है व ताले टूटे हुए है तो इस पर वो नोखा आया तो देखा कि उसके घर का धुरी मोडा खुला हुआ था, जिसके दोनों ताले टूटे हुए थे, फिर देखा तो अंदर की साल के ताले टूटे हुए थे व मेरे घर में रखे सोने चांदी के जेवरत व नगद रूपए नहीं मिले। जो कोई अज्ञात व्यक्ति चोरी करके ले गये। जिस पर मामले को गंभीरता को देखते हुए नोखा पुलिस ने थाना स्तर पर टीम गठित की।

नोखा में हुई विभिन्न चोरियों के घटनास्थल के आसपास के सीसीटीवी कैमरों के फुटेज देखकर तकनीकी विश्लेषण से चोरी की वारदात का खुलासा कर कार्रवाई करते हुए रात्रि के समय सूने मकानों की रेकी कर चोरी करने वाली गैंग का पर्दाफाश कर उक्त मामले में कानपुरा बस्ती नोखा निवासी महावीर भागवं, सुरेश सिंह उर्फ सूर्या रजपूत व नामदेव स्कूल के पीछे बार्ड नंबर तीस निवासी रामदयाल सोनी को गिरफ्तार किया गया।

आरोपीगण से मामले में चोरी किए माल की बरामदगी के प्रयास किए जा रहे हैं। उक्त नकबजनी गैंग के पांच आरोपीगण महावीर भागवं, सुरेश सिंह उर्फ सूर्या, रामदयाल सोनी, शिवपुरी व मदन मोहन टाक को दो अलग-अलग प्रकरणों में पहले भी गिरफ्तार किया जा चुका है। उक्त वारदात के खुलासे में एसआई भोलाराम व कानि कैलाश बिश्रोई की

■ आरोपियों से चोरी किए माल की बरामदगी के प्रयास किए जा रहे हैं

विशेष भूमिका रही। कार्रवाई में नोखा थानाधिकारी ईश्वरप्रसाद जांगिड़, एसआई भोलाराम, एएसआई राजुराम, सीभाग्यसिंह, हैड कानि सुरेशकुमार, कानि कैलाश बिश्रोई, बलवीर, डीआर गणेशराम नोखा व बीकानेर साईबल सैल के दीपक यादव शामिल रहे।

थानाधिकारी ईश्वरप्रसाद जांगिड़ व सुरेश सिंह उर्फ सूर्या दिन के समय कस्बा नोखा में गली-गली घूमकर बंद मकानों की रेकी करते हैं। किसी के

परिवार में मौत होने, रिश्तेदारी में शादी विवाह होने व किसी परिवार के नोखा से बाहर जाने की जानकारी प्राप्त कर उक्त मकानों की रेकी करते हैं तथा रात्रि के समय अपने अन्य साथियों के साथ मकानों के ताले तोड़कर नकदी व आभूषण चोरी कर ले जाते हैं तथा माल का बंटवारा कर अलग अलग हो जाते हैं तथा बाद में दिन के समय पुनः चोरी किये गये मकानों के आस-पास जाकर जानकारी करते हैं कि मकान मालिक वापस आये या नहीं आये। आरोपी ऐसे मकानों पर नजर रखते हैं तथा रेकी कर चोरी की वारदात को अंजाम देते हैं। उक्त गैंग के अब तक गिरफ्तार आरोपीगण ने पिछले करीब ढाई-तीन साल में नोखा में एक दर्जन से अधिक चोरी की वारदात करना स्वीकार किया है। आरोपियों से पूछताछ की जा रही है जिन्से और भी वारदातों का खुलासा होने की संभावना है।

कोटा से असारवा के लिए नई ट्रेन सेवा की सौगात

कोटा, (निसं)।रेल प्रशासन द्वारा होली के त्योहार के पहले क्षेत्रीय आम जनता की मांग पर गाड़ी सं. 19821/19822 कोटा-असारवा-कोटा के मध्य नई ट्रेन को चलाने का निर्णय लिया गया है। कोटा से 3 मार्च को इस गाड़ी को चलाया जायेगा। इस गाड़ी में वातानुकूलित ट् ट्टियर 4 कोच, वातानुकूलित ट्ट ट्टियर 1 कोच, स्लीपर 7 कोच, सामान्य श्रेणी 2 कोच, 1 एसएलएत तथा 1 जनरेटर कार सहित कुल 16 एलएचबी कोच होंगे। जिससे शिक्षा की नगरी कोटा से जाने वाले यात्रियों को आवागमन में राहत एवं होली के त्योहार पर नई ट्रेनसेवा की सौगात मिलेगी।

गाड़ी संख्या 19821/19822 कोटा-असारवा-कोटा के मध्य नई ट्रेन दोनों दिशाओं में दि साप्ताहिक रूप

■ मंडल के कोटा, बून्दी एवं मांडलगढ़ स्टेशनों के यात्रियों को मिलेगी सुविधा

में प्रत्येक मंगलवार एवं शुक्रवार को कोटा से और प्रत्येक बुधवार एवं शनिवार को असारवा से चलेंगी जो मंडल के कोटा, बून्दी एवं मांडलगढ़ स्टेशनों पर हाल्ट लेकर गन्तव्य को जाएंगी। गाड़ी सं 19822 कोटा से असारवा के लिए प्रस्थान अपने प्रारम्भिक स्टेशन से शाम 6.45 बजे प्रस्थान कर अगले दिन सुबह 6.00 बजे गन्तव्य को पहुंचेगी और वापसी गाड़ी संख्या 19821 असारवा से कोटा के लिए प्रस्थान अपने प्रारम्भिक स्टेशन से सुबह 9 बजे प्रस्थान कर

शाम 8.40 बजे कोटा पहुंचेगी।

यह गाड़ी दोनों दिशाओं में कोटा-असारवा-कोटा के मध्य बून्दी, मांडलगढ़, पारसोली, बस्सी बेरीसाल, चंदेरिया, कपासन, फतेहनगर, मावली, राणप्रतापनगर, उदयपुर सिटी, जावर, जयसमन्द रोड, डूंगरपुर, लसाडिया, रायगढ़ रोड, हिममतनगर, नान्देल देहेगाम एवं सर्दाग्राम स्टेशनों पर रूकेगी।

इस संबंध में वरिष्ठ मंडल वाणिज्य प्रबंधक जनसम्पर्क अधिकारी कोटा रोहित मालवीय द्वारा बताया कि क्षेत्रीय आमजनता की मांग पर नई ट्रेन को चलाया जा रहा है। इस संबंध में सर्व संबंधित स्टेशनों और कर्मचारियों को निर्देशित किया गया है। यात्रियों से अनुरोध है कि ट्रेन को उचित स्थिति को जानकारी स्टेशन, एनटीईएस, रेल भवद 139 एवं ऑनलाइन प्राप्त कर यात्रा करें।

‘गंग कैनाल को मार्च में 1600 क्यूसेक पानी मिलेगा’

श्रीगंगानगर,(कांसं)।आई. जी. एन. पी. सहित विभिन्न सिंचाई परियोजनाओं के लिए मार्च के पानी का निर्धारण बी.बी.एम.बी. की तकनीकी समिति की बैठक में हो गया। इंदिरा गांधी नहर में 21 मार्च तक 10 हजार 550 क्यूसेक पानी मिलेगा। इसी तरह भाखड़ा प्रणाली में भी 21 मार्च तक 1200 क्यूसेक पानी दिया जायेगा। इसके बाद लगभग 7 दिन दोनों परियोजनाओं में पीने के पानी की आपूर्ति होगी। इंदिरा गांधी नहर परियोजना में पेयजल भंडारण के लिए 21 मार्च से 28 मार्च तक 8 हजार क्यूसेक पानी मिलेगा। गंग कैनाल में 1 से 31 मार्च तक 1600 क्यूसेक, नोहर-सिद्धमुख परियोजना में पूरे मार्च महीने में 400 क्यूसेक पानी मिलेगा। 21 मार्च तक सिंचाई पानी मिलने से इंदिरा गांधी नहर और भाखड़ा प्रणाली के गेहूँ उत्पादन किसानों को

बड़ा फायदा होगा। आई.जी.एन.पी. के किसानों को 21 मार्च तक साढ़े आठ दिन के अंतराल से सिंचाई पानी मिल जायेगा। वीसी के जरिए हुई बैठक में राजस्थान का प्रतिनिधित्व जल संसाधन उत्तर हनुमानगढ़ के चीफ इंजीनियर अमरजीत सिंह मेहरड़ा ने किया।

बी.बी.एम.बी. तकनीकी समिति की बैठक में मार्च महीने के लिए पानी का शेयर तय हो गया। 21 मार्च तक इंदिरा गांधी नहर और भाखड़ा प्रणाली में सिंचाई के लिए पानी चलेगा। इसके बाद लगभग 7 दिन पेयजल भंडारण करवाया जायेगा। इस अवधि में पीएचईडी की डिमांड पर नहरें खोली जायेगी। अमरजीत सिंह मेहरड़ा, चीफ इंजीनियर, जल संसाधन उत्तर, हनुमानगढ़, श्रीगंगानगर पुरानी बीकानेर कैनाल से एक हजार क्यूसेक पानी लेकर 45 आरडी से बीकानेर प्रस्थान में पानी

का प्रवाह बढ़ा दिया गया है। राजस्थान बॉर्डर के खर्चा हैड पर भी पानी की मात्रा मंगलवार शाम तक बढ़ कर 1748 क्यूसेक हो गई। दूसरी तरफ पंजाब सिंचाई विभाग के फ्रिजोपुर की 0 से 45 आरडी तक सफाई का काम भी पूरा कर लिया है। अब बुधवार से हरिके बैरज से भी पानी की मात्रा बढ़ाई जायेगी। इससे बीकानेर कैनाल को भी अतिरिक्त पानी मिल सकेगा।

पंजाब में सिंचाई विभाग की ओर से फ्रिजोपुर फीडर की जोरी से 55 आरडी तक सफाई का काम करवाया जा रहा है। इस कारण फीडर में एक सप्ताह पानी का प्रवाह भी कम कर दिया गया था। इससे बीकानेर कैनाल में भी पानी का प्रवाह घटकर मात्र एक हजार क्यूसेक रह गया। सोमवार को पुरानी बीकानेर कैनाल के जरिए 45 आरडी

पर अतिरिक्त पानी लेकर बीकानेर कैनाल में पानी का प्रवाह बढ़ाया गया है। मंगलवार को पंजाब में बीकानेर कैनाल में आरडी 45 से 2250 क्यूसेक पानी प्रवाहित किया जा रहा था। इससे राजस्थान बॉर्डर पर भी पानी की मात्रा बढ़ नी शुरू हो गई। शाम तक पानी की मात्रा बढ़ कर 1748 क्यूसेक हो गई। सिंचाई विभाग के अधिकारियों ने बताया कि पंजाब में फ्रिजोपुर फीडर की सफाई का काम भी पूरा हो गया है। सफाई कार्य पूर्ण होने के बाद पंजाब सिंचाई विभाग अधिकारियों ने निरीक्षण भी कर लिया है। पंजाब से पानी की मात्रा बढ़ नी शुरू हो गई है। बुधवार शाम तक सी क्यूसेक पानी और बढ़ ने की संभावना है। पंजाब सिंचाई विभाग के अधिकारियों ने नहरबंदी तक पूरा पानी देने का आश्वासन दिया है।

स्टोरिये धर्मेन्द्र उर्फ धर्मू के मकान में जुआ खेलते नौ जने गिरफ्तार

अजमेर, (कासं)। जिला पुलिस अधीक्षक चूनाराम जाट के दिशा निर्देशों पर अलवर गेट थाना पुलिस ने कार्यवाही करते हुए नोनकरण का अहता स्थित स्टोरिये धर्मेन्द्र उर्फ धर्मू के मकान में छक्का दाना जोड़ी से जुआ खेल रहे 9 जुआरियों को गिरफ्तार किया। पुलिस ने जुआ में लगाई गई रकम 6 लाख 41 हजार 910 रुपए और छक्का दाना की जोड़ी भी जब्त की है।

अलवर गेट थाना अधिकारी श्याम सजिन ने बताया कि जिला स्पेशल टी के सईन शंकर सिंह ने सूचना दी थी कि थाना क्षेत्र के नोनकरण का अहता स्थित स्टोरिये धर्मेद्र उर्फ धर्मू अपने मकान में छक्का दाना जोड़ी से जुआ खिला रहा है। जिला पुलिस अधीक्षक चूनाराम जाट, एएसपी शहर सुनील कुमार विश्‍नोई, उपअधीक्षक वृत्त दक्षिण सुनील सिहाग के निर्देशन में गठित टीम ने एएसपी ठाणीम वैभव शर्मा, वृत्ताधिकारी ठाणीम मोहम्मद इस्लाम खां के नेतृत्व में रात्रि तीन बजे नोनकरण का अहता स्थित स्टोरिये धर्मेन्द्र उर्फ धर्मू के मकान पर दक्षिा दी। टीम ने मौके पर धर्मेन्द्र यादव उर्फ धर्मू सहित आठ जुआरियों को गिरफ्तार कर लिया।

ई-फाइलिंग से होंगे कार्य

झुंझुनूं, (निसं)। राज्य सरकार द्वारा सरकारी कार्यालयों को पेपर लेस करने, कार्यों में अनावश्यक देरी से बचने और पारदर्शिता बनाए रखने के मकसद से ईफाइलिंग प्रणाली शुरू की गई है। ग्रामीण विकास एवं पंचायती राज विभाग सहित जिला परिषद के समस्त पत्रावलियों के कार्य अब ई फाइल के माध्यम से शुरू की जा रही है। ई-वर्क एप्लीकेशन पर किए गए नवीन प्रावधानों की जानकारी प्रदान करने के लिए कलेक्ट्रेट कार्यालय से वीडियो कॉन्फ्रेंसिंग (एनआरटीके) के माध्यम से बुधवार को जिला परिषद के तकनीकी, लेखा व संबंधित कार्मिकों को प्रशिक्षित किया गया।

जिला परिषद के मुख्य कार्यकारी अधिकारी ने बताया कि कार्यालय के कार्य ई-फाइलिंग प्रणाली से शुरू होने से फाइलों का डेर नहीं रहेगा एवं फाइल एक टेबल से दूसरी टेबल तक लाने, ले जाने से राहत मिलेगी। साथ ही राजकीय कार्यों के कारण कार्यालय में नहीं होने पर भी फाइल से संबंधित कार्य कर सकेंगे। फायर करने में किसी प्रकार की परेशानी का सामना नहीं करना पड़े। इसके लिए कार्मिकों को पूर्वं में भी प्रशिक्षित किया जा चुका है।

दहेज प्रताड़ना का आरोप

साढ़लपुर, (निसं)। राजगढ़ थाना पुलिस ने एक विवाहिता की रिपोर्ट पर न्यायालय से प्राप्त इस्तगासे पर उसकी ससुराल पक्ष के तीन आरोपियों के खिलाफ दहेज प्रताडना का मामला दर्ज किया है।

प्रकरण अनुसार राजगढ़ थाना पुलिस थाना पुलिस ने न्यायालय अपर मुख्य न्यायिक मजिस्ट्रेट राजगढ़ से प्राप्त इस्तगासमें महिमा शर्मा पत्नी प्रद्युम्न जाट निवासी राजगढ़ ने मामला दर्ज करवाया है कि उसकी शादी प्रद्युम्न पुत्र जयदयाल जाट निवासी जयपुर हाल राजगढ़ (चूरू) के साथ 23 नवम्बर 2019 को सम्पन्न हुई थी। शादी के दो माह बाद ही उसका ससुर जयदयाल, सास राजकुमारी व देवर गोविन्द जाट तीनों उसे दहेज के लिए प्रताडित कर मारपीट करने लगे व घर से बाहर निकाल दिया। पर वह 10 महिने तक अपने पति के साथ जयपुर व कोटा में किये के मकान में रही तथा उसके बाद अपने पुस्तेनी घर वाडे 10 राजगढ़ (चूरू) में रहने लगी।

जहाँ पर सास, ससुर व देवर उसके पति व उसको तंग व परेशान कर मारपीट करने लगे व घर से निकाल दिया। पुलिस ने प्रकरण दर्ज कर अनुसंधान प्रारंभ कर दिया है।

आठ किलो अफीम जब्त, दो तस्कर गिरफ्तार

स्थानीय पुलिस आरोपियों से पूछताछ कर रही है

जयपुर/भीलवाड़ा, (कासं.)। राजस्थान पुलिस की सीआईडी क्राइम ब्रांच की टीम ने भीलवाड़ा और चित्तौड़गढ़ जिले में स्थानीय पुलिस के सहयोग से अवैध मादक पदार्थों की जब्ती की बड़ी कार्यवाही की। भीलवाड़ा के आसीन्द थाना क्षेत्र में कार व गिरफ्तार कर 1 किलो 759 ग्राम अफीम तथा चित्तौड़गढ़ निवासी सत्यायव के घर के सामने बने वाड़े से 6 किलो 500 ग्राम अफीम और डेढ़ लाख रुपये नगद बरामद हुए है।

अतिरिक्त महानिदेशक पुलिस अपराध दिनेश एमएन ने बताया कि मादक पदार्थों की तस्करी में लिप्त व्यक्तियों पर सीआईडी की टीम लगातार नजर रख रही है। भीलवाड़ा के आसींद थाना क्षेत्र में तस्करी की सूचना पर सीआईडी क्राइम के डीआईजी.डॉ. राहुल प्रकाश के निदेशन एवं एएसपी पुष्पेंद्र सिंह राठौड़ के सुपरविजन में पुलिस निरीक्षक राम सिंह, एएसआई केसर सिंह, हैड कांस्टेबल शंकर दयाल शर्मा व रविंद्र सिंह और कांस्टेबल सोहन देव की एक टीम मंगलवार को भीलवाड़ा भेजी गई। एडीजी दिनेश एमएन ने बताया कि सीआईडी की टीम ने एसएचओ

■ सीआईडी की भीलवाड़ा और चित्तौड़ में बड़ी कार्रवाई

आसींद पूरणमल मीणा के सहयोग से मंगलवार दोपहर नेशनल हाइवे ब्यावर रोड़ पर नाकाबंदी की। शहर की तरफ से आई गुजरात नम्बर की कार का चालक पुलिस टीम को देख यू-टर्न कर भागने लगा। जिसे घेरा देकर रकवाया गया। कार चालक नारायण गुर्जर पुत्र रामलाल (38) निवासी कलकौपुरा थाना कोरड़ा के पास सीट के नीचे से प्लास्टिक की थैली में भरि 1.259 किलोग्राम अफीम मिली। पूछताछ में आरोपी ने अफीम सेनवा जिला चित्तौड़गढ़ निवासी भरत वैष्णव से 1.80 लाख में खुद के लिये खरीद कर लाना बताया।

एडीजी क्राइम ने बताया कि इसी टीम ने रात 8:30 बजे आसींद थाना क्षेत्र के कटार चौराहे पर नाकाबंदी में आसींद से भीम जा रहे एक बाइक सवार सत्यनारायण उर्फ सत्तू कुमावत पुत्र खेमा (34) निवासी राजपुरा थाना पारसोली जिला चित्तौड़गढ़ की बाइक

लाखों की नकदी हड़पी

उदयपुर, (कासं)। निवेश का झांसा देकर पीडित से लाखों की नकदी हड़पने वाले आरोपियों के खिलाफ मामला दर्ज किया।

पुलिस से प्राप्त जानकारी के अनुसार बजावा रावत कॉलोन थाना गुडा मोरवी ड्युन्नू हॉल एनसीसी कार्यालय निवासी चन्द्रभान पुत्र पीरुमा ने पुलिस थाने में नेक्सा एवर ग्रीन धोलारा गुजरात की कंपनी के सीएमडी रजवारी बिजानिया के अलावा सुभाषा बिजारिया, आई टी एक्सपर्ट सुदेश मील, बनवारी लाल मेहरिया के खिलाफ प्रकरण दर्ज करवाया कि आरोपियों से संपर्क होने पर उनके कहने पर अक्टूबर 2022 से जनवरी 2023 तक 20 लाख रूपये का निवेश किया। कुछ दिनों पूर्व संपर्क किया तो आरोपियों के मोबाइल स्वीच ऑफ थे। पडताल की तो आरोपियों के लापता होने की जानकारी सामने आई। पुलिस ने प्रकरण दर्ज कर जांच शुरू की।

वॉर मेमोरियल परिसर में दो टैंक और गन रखवाने की मांग

चिड़वावा, (निसं)। घनूरी में निर्माणधीन वॉर मेमोरियल शहीद स्मारक को आकर्षक बनाने की दिशा में कार्य हो रहा है। इसी को लेकर पूर्व सैन्य अधिकारियों ने सेना की ओर से युद्ध में काम में लिए आगे दो पुराने टैंक और दो गन रखवाने की मांग की है। रिटायर्ड कर्नल शोक्त अली खान के नेतृत्व में एक प्रतिनिधि मंडल ने शासन सचिवालय जयपुर में निदेशक सैनिक कल्याण विभाग के मा.बिठोडियर वीरेंद्रसिंह राठौड़ से भेंट की। प्रतिनिधि मंडल ने इस दौरान एक ज्ञापन दिया।

ज्ञापन में लिखा है कि राज्य सरकार की स्वीकृति के बाद मातृभूमि की रक्षा में विभिन्न युद्धों और ऑपरेशनों में प्राण गंवाने वाले जवानों की यादों को ताजा करने को लेकर 16 दिसंबर 2022 को भारत-पाक युद्ध की 51 वीं वर्षगांठ पर वॉर मेमोरियल का

निर्माण शुरू हुआ था। यहां शहीद सैनिकों के सामूहिक शिलालेख लगाए जाएंगे। प्रतिनिधि मंडल ने निदेशक राठौड़ से स्मारक परिसर में शहीदों के सम्मान और युवाओं को प्रेरणा, मार्गदर्शन देने व आमजन के अवलोकनास दो पुराने टैंक, दो पुरानी गन रखवाने का निवेदन किया है।

कर्नल शोक्त अली खान ने निदेशक से ये भी आग्रह किया कि शहीद स्मारक जयपुर में बहुत सारे पुराने शहीदों के नाम शिलालेख में नहीं लिखे गए हैं। ऐसे में शेष रहे शहीदों के नाम भी शिलालेख में लिखा जाए। निदेशक राठौड़ ने इन दोनों मामलों में सकारात्मक सहयोग देने का आश्वासन दिया। प्रतिनिधि मंडल में शब्बीर हुसैन खान, कर्नल डॉ.नवील खान, अस्मर खान पहाडियान, भंवर खान कायमखानी भादरा आदि शामिल थे।

स्कूल में छात्रा को पीटा

हनुमानगढ़, (कासं)। जिले में एक स्कूली बच्ची की पिटाई का एक ओर मामला सामने आया है। गांव रोडावाली

के राजकीय उच्च माध्यमिक स्कूल में कक्षा 7 वीं की एक छात्रा से डंडों से मारपीट के मामले में जंक्शन पुलिस ने एससी-एसटी के तहत केस दर्ज किया। श्योपत पुत्र बनवारी मेघवाल निवासी रोड़ावाली ने पुलिस को बताया कि उसकी पुत्री गायत्री 7वीं कक्षा में पढ़ तो है। दोपहर एक बजे उसके पुत्र ने कॉल कर बताया कि गायत्री को उसकी अध्यापिका ललिता शर्मा बुी तरह से डंडों से पीट रही है। वह स्कूल पहुंचा तो देखा कि उसकी पुत्री जोर-जोर से रो रही थी और सहमी हुई थी। उसने बताया कि अध्यापिका ने उसे डंडे और धप्युड़-मुक्कों से बहुत ज्यादा मारा है जिससे उसके चेहरे पर निशान हैं और सिर में दर्द है। बुधवार का आरोप है कि उसने उलहान दिया तो अध्यापिका ने जातिसूचक शब्दों का प्रयोग किया। मामले की जांच सीओ एससी-एसटी अरूण कुमार कर रहे हैं।

पूर्व विधायक ने पालिकाध्यक्ष पर लगाए भ्रष्टाचार के आरोप

सूरतगढ़, (कासं)। नगर पालिका अध्यक्ष के कोर्रिपे से भाजपा में जाने के बाद आरोप-प्रत्यारोप का दौर लगातार जारी है। पालिका अध्यक्ष ओमप्रकाश कालवा ने हाल ही में कोर्रिपे के चेयरमैन रहते अपने पर पूर्व विधायक के परिवारवाद को हावी बताया था। इस मामले में अपने ऊपर लगे आरोपों का पूर्व विधायक गंगजल मील ने खंडन किया है। पूर्व विधायक ने पालिका अध्यक्ष कालवा की कार्यशैली को लेकर सूरतगढ़ के एक निजी होटल में सर्वेरेज, विकास कार्य, पट्टे बनाने समेत अन्य मामलों में भ्रष्टाचार के आरोप लगाए है।

मील ने कहा कि इन गलत दिमा्यों में कोर्रिपे से हट कर उनका साथ नहीं दिया तो कालवा भाजपा के आरोप लगाए है। मील ने कहा कि सीरेजे घोटाले के जांच की मांग स्वयं मौजूदा भाजपा विधायक रामप्रताप कासनिया

ने विधानसभा में की थी। जबकि अब उसी भ्रष्टाचार के आरोपी कालवा को उन्होंने गले लगा लिया। मील ने कहा कि भाजपा वो वारिंश मशीन है जिसमें एक तरफ से भ्रष्टाचारी को शामिल करो, दूसरी ओर से पहले वह पाक साफ होकर निकलता है।

उन्होंने चेयरमैन ओमप्रकाश कालवा पर नगरपालिका के नए भवन निर्माण में घोटाला, अरोड़वंश समाज के एक भवन के हिस्से का फर्जी पट्टा जारी करने, बार्ड नंबर 10 में फर्जी तरीके से भूखंड का पट्टा जारी कर रिश्तेदार के नाम रजिस्ट्री करवाने और मौजूदा विधायक रामप्रताप कासनिया के साथ 4 बोधा भूमि का सौदा करने, अतिक्रमणकारियों से सौदा करने, पद का दुरुपयोग कर भूखंड पर कब्जा करने, सफाई कर्मियों के पृथ्वर भुगतान और प्रमोशन में भी कमीशन लेने समेत अनेक आरोप लगाए।

इधर पीसीसी सदस्य हनुमान मील ने कहा कि कोर्रिपे ने पालिका अध्यक्ष को शहर में विकास करने में सहायता दिया जबकि वहांका इस्का दुरुपयोग ही किया है। आरोप लगाया गया कि कोर्रिपे और भाजपा के पार्श्वों के काम बिना लिए दिए नहीं किए। जिला परिषद सदस्य हेताराम मील ने कहा कि मील परिवार को बदनगम करने के प्रयास से कुछ भी नहीं होने वाला। उन्होंने कहा कि 10 बोधा भूमि और बार्ड नंबर 10 समेत अन्य में अपने चहेतों को करवाए गए अतिक्रमण तुड़वाए तो पालिका अध्यक्ष पार्टी और मील परिवार के ही भ्रष्टाचार हो गए। इस दौरान पूर्व नगरपालिका अध्यक्ष और इंजीनियर बनवारीलाल मेघवाल ने भी सीरेजे मामले को लेकर अपनी बात कही। प्रेस वार्ता में विधायक ने अपने पीछे कोर्रिपी पार्श्वों और समर्थकों को बैठाकर एकजुट होने का भी संदेश दिया।

नाबालिग का अपहरण और रेप मामले में पाँक्सो कोर्ट ने एफ.पी. को भेजा नोटिस

दर्ज मामले की जांच में पुलिस की लापरवाही सामने आने और मामले में एफ.आर. लगाने के बाद भी समय पर नतीजा कोर्ट में पेश नहीं करने का मामला

भीलवाड़ा, (निसं)। शहर के सदर नकदी में नाबालिग को अगवा कर रेप के आरोप में दर्ज मामले की जांच में पुलिस की लापरवाही सामने आने और मामले में एफआर लगाने के बाद भी समय पर नतीजा कोर्ट में पेश नहीं करने को पोक्सो कोर्ट (एक) के न्यायाधीश देवेन्द्रसिंह नागर ने गंभीरता से लेते हुए एएसपी को पत्र लिखा है।

न्यायालय सूत्रों के अनुसार, सदर थाने में एक 16 साल की नाबालिग लड़की ने 20 अगस्त 2020 को रिपोर्ट दी कि उसके माता-पिता रिश्तेदारों में गये थे। सुबह 8-9 बजे फूलचंद बंजारा सहित अन्य लोग बोलेंगो लेकर उसके घर आये। इन लोगों ने नाबालिग से उसके माता-पिता का एक्सोडेंट होने व अस्पताल में भर्ती होने की बात कही। साथ ही नाबालिग से इन लोगों ने कहा कि उसके माता-पिता ने घर में रखे 50

हजार व जेवर भी मंगवाये हैं। नाबालिग नकदी व गहने लेकर इनके साथ बोलेंगो में बैठ गई। ये लोग उसे बजोर्णिण्या माता के रास्ते में ले गये और रुपये व गहने छीन लिये। उसे जान से मारने की धमकी देते हुये नशीला पदार्थ खिला दिया। इससे वह बेहोश हो। उसे जब होश आया तो खुद को पिंड में एक मकान में पाया। जहां फूलचंद ने उसके साथ रेप व मारपीट की।

इस दौरान अन्य लोग निगरानी कर रहे थे। सदर थाना पुलिस ने पोक्सो एक्ट के तहत केस दर्ज कर जांच की और मामले को झूटा मानते हुये एफआर (अंतिम रिपोर्ट) लगा दी। 13 फरवरी 23 को पुलिस ने एफआर पोक्सो (एक) कोर्ट में पेश की। बता दें कि पोक्सो कोर्ट ने लंबित एफआर के संबंध में सभी थाना अधिकारियों को तथ्यात्मक रिपोर्ट पेश करने का आदेश दिया था। इसे लेकर

उक्त मामले में सदर थाना की ओर से अंतिम प्रतिवेदन कोर्ट में पेश किया।

कोर्ट ने माना कि थाना अधिकारी द्वारा एफआर लगाने के पश्चात भी समय पर नतीजा न्यायालय में पेश नहीं किया। इसे न्यायालय ने गंभीरता से लिया है। न्यायालय ने एफआर मामले में आदेश दिया कि सदर थाने में दर्ज इस प्रकरण में 27 नवंबर 2020 को धारा 164 सीआरपीसी के सकारात्मक बयान होने व 21 नवंबर 20 को उसका चिकित्सकीय परीक्षण करयें जाने के पश्चात पुलिस ने पोक्सो नियम 4 (3) (सी) (डी) के आज्ञापक प्रावधानों के अनुसार उसके संकलित नमूने तत्काल एफएसएल जांच के लिए नए भेजे। पत्रावली पर भी यह कारण स्पष्ट नहीं है। 27 नवंबर 20 को पीडिता के बयान होने से 4 जनवरी 21 को कथित आरोपित से पूछताछ होने तक

उसकी गिरफ्तारी का कोई प्रयास किया जाना या उसे गिरफ्तार नहीं करने का कोई कारण भी पुलिस ने पत्रावली पर दर्शित नहीं किया।

कोर्ट ने कहा कि संबंधित अधिकारी द्वारा अनुसंधान के दौरान अपनाई गई कार्यशैली यौन अपराध जैसे संवेदनशील प्रकरण में स्वीकार करने योग्य प्रतीत नहीं होती है। इस संबंध में नाबालिग अध्यक्ष भीलवाड़ा को अर्धशासकीय पत्र लिखकर भीलवाड़ा जिले में कार्यरत सभी थाना अधिकारियों को भविष्य में पोक्सो संबंधित प्रकरण में संवेदनशीलता के साथ नियमानुसार कार्यवाही करने व आज्ञापक प्रावधानों की पालना करने के लिए और नमूने को भी तुरंत एफएसएल भेजे जाने के लिए भी पुलिस अधीक्षक को निदेश दिये कि वे, समस्त थाना अधिकारियों को निर्देशित करें।